

## நீர்வளத்துறை

அனுப்புதல்

பெறுதல்

பொறி.கே.எஸ்.ரமேஷ்.எம்.இ.,  
உதவிப்பொறியாளர், நீ.வ.து.,  
பாசனப்பிரிவு,  
கவுந்தப்பாடி.

உதவிஆய்வாளர்,  
காவல்துறை,  
திங்களுர், காவல்நிலையம்,  
திங்களுர்.

கடித.எண். / கோ. 13/2023 / க.பாடி / நாள் : 06.09.2023

அய்யா,

பொருள்: புகார்-கீழ்பவானித்திட்ட பிரதான கால்வாய் மைல் 40-5-180 கசிவுநீர் வடிகால் பாலத்தின் கான்கிரீட் தளம் சேதப்படுத்தியது- தொடர்பாக.

பார்வை:1. திரு.வேலாயுதசாமி பாசன உதவியாளர், அவரின் கடித எண் இல்லை, நாள்:06.09.2023.

2.இவ்வலுவலக கடித எண்.89B/கோ.ERM/2023/க.பாடி/நாள்:28.07.2023.

\*\*\*\*\*

பொதுப்பணித்துறை, நீர்வளத்துறை பாசனப்பிரிவு, கவுந்தப்பாடியின் கட்டுப்பாட்டில் உள்ள கீழ்பவானித்திட்ட பிரதான கால்வாய் மைல் 39/0 முதல் 51/0 முடிய அமைந்துள்ளது. இந்த கால்வாயில் மைல் 40-5-180-இல் கசிவுநீர் அடிமட்ட பாலம் (Drainage culvert) அமைந்துள்ளது. இந்த அடிமட்ட பாலத்தில் இடதுபுற மண் கரையில் சுமார் 2'.0" சுற்றளவும் சுமார் 4'.0" ஆழத்திற்கு துவாரம் விழுந்தது. இந்த மண் கரையில் விழுந்துள்ள துவாரத்தினை செப்பனிட பார்வை 2-ல் காணும் கடிதம் மூலம் உயர் அலுவலர்களுக்கு தெரிவிக்கப்பட்டு உதவிசெயற்பொறியாளர் அவர்கள் தளத்தினை ஆய்வு செய்து உரிய முயற்சியில் பணிகள் தொடங்கப்பட்டு கீழ்பவானித்திட்ட பிரதான கால்வாயை நீட்டித்தல், புனரமைத்தல் மற்றும் செப்பணிடுதல் பணி மூலம் ஒப்பந்ததாரர் M/S.PST,இன்ஜினியரிங் கன்ஸ்ட்ரக்சன், கோலாரம்,(அஞ்சல்), பரமத்திவேலூர் தாலுக்கா, நாமக்கல் கம்பெனி மூலம் கான்கிரீட் கலவை மூலம் துளையை மூடி கால்வாயின் இரு பக்கங்களிலும் (இடது மற்றும் வலது) பகுதிகளில் கால்வாயின் உட்புறம் கான்கிரீட் தளம் கரையின் பக்கவாட்டில் போடப்பட்டு மேற்படி இடத்தில் கரையை பலப்படுத்தப்பட்டது.

திரு.வேலாயுதசாமி, பாசன உதவியாளர், புகார் கடிதத்தை தொடர்ந்து 05.09.2023 அன்று இரவு மர்ம நபர்கள் கடப்பாறையால் சுமார் ஒரு அடி ஆழத்திற்கு துளை போட்டு கான்கிரீட் போடப்பட்ட பகுதியை சேதப்படுத்தி உள்ளனர்.இவ்வாறு போடப்பட்ட துளையின் வழியாக தண்ணீர் உட்புகுந்து கரையை பலவீனப்படுத்தி கரை உடையும் அபாயம் ஏற்பட வாய்ப்புள்ளது. அவ்வாறு கரை உடைந்தால் பொதுமக்களுக்கு அதிக பாதிப்பும், உயிர் சேதமும் ஏற்படவும் வாய்ப்புள்ளது. எனவே கரையில் போடப்பட்ட கான்கிரீட் தளத்தை உடைத்து

கரையை பலவீனப்படுத்தும் தீய செயலில் ஈடுபட்டுள்ள நபர்களை விசாரணை செய்து நடவடிக்கை எடுக்கும்படி கேட்டுக்கொள்ளப்படுகிறது.

மேலும் கான்கிரீட் தளத்தை சேதப்படுத்திய இடத்தில் மீண்டும் மர்ம நபர்கள் கான்கிரீட்டை உடைத்து பெரிய அளவில் சேதப்படுத்த வாய்ப்பு உள்ளதாலும், கான்கிரீட் தளம் உடைத்த இடத்தில் மீண்டும் கான்கிரீட் போட்டு தளத்தில் உள்ள துவாரத்தினை சரி செய்யும் வரையிலும், இரவு மற்றும் பகல் நேரங்களில் உரிய காவல்துறை பாதுகாப்பு அளிக்குமாறும் கனிவுடன் கேட்டுக்கொள்ளப்படுகிறது.

  
உதவிப்பொறியாளர், நீ.வ.து,  
பாசனப்பிரிவு, கவந்தப்பாடி.